

---

“Açıq dərslərdə Təhsil Nazirliyinin, Sumqayıt Şəhər İcra Hakimiyyətinin, Təhsil Problemləri İnstitutunun, Səfərbərlik və Hərbi Xidmətə Çağırış üzrə Dövlət Xidmətinin Sumqayıt Şəhər İdarəsinin, Daxili Qoşunların N saylı hərbi hissəsinin, “Qarabağ müharibəsi əlilləri, veteranları və şəhid ailələri” ictimai birliyinin nümayəndələri, məktəb direktorları, hərbi hazırlıq rəhbərləri, fiziki tərbiyə müəllimləri iştirak ediblər.

Qeyd edək ki, son illər Sumqayıtda məktəblilərin hərbi vətənpərvərlik ruhunda tərbiyəsi işinin yaxşılaşdırılması istiqamətində həyata keçirilən tədbirlər müntəzəm xarakter alıb. Bu baxımdan “Məktəblilərin hərbi keçidi”, “Şahin” hərbi-idman oyunlarının keçirilməsi, Heydər Əliyev Mərkəzinə, Milli Azərbaycan Tarixi Muzeyinə, Respublika Hərbi Proqramı yanında Soyqırımı Muzeyinə və digər yerlərə ekskursiyalar xüsusi yer tutur.

Sumqayıtda yeni tədris ili ərəfəsində gənclərin çağırışa qədərki hazırlığı fənninin tədrisi keyfiyyətini yaxşılaşdırmaq məqsədilə xüsusi komissiya tərəfindən bütün məktəblərdə hərbi kabinetlərə baxış keçirilib və kabinetlərin tərtibatı, tədris-maddi bazası daha da yaxşılaşdırılıb.